

10-02- ΟΡΘΟΣ  
† Μνήμη του Άγιου Ιερομάρτυρος Χαραλάμπους του Θαυματουργού.

## ΕΙΣΤΟΝ ΟΡΘΟΝ

Μετὰ τὸν Ἐξάψαλμον,...

Συναπτὴ μεγάλῃ καὶ ἡ Ἐκφώνησις

‘Οπ πρέπει σοι πᾶσα δέξα...

‘Ηχος δ'.

Θεὸς Κύριος, καὶ ἐπέφανεν ἡμῖν,  
εὐλογημένος ὁ ἐρχόμενος ἐν  
ὄνόματι Κυρίου.

**Σπίχ, α'.** Εξομολογεῖσθε τῷ  
Κυρίῳ, ὅτι ἀγαθός, ὅτι εἰς τὸν  
αἰῶνα τό ἔλεος αὐτοῦ.

Θεὸς Κύριος, καὶ ἐπέφανεν  
ἡμῖν...

**Σπίχ, β'.** Πάντα τὰ ἔθνη ἐκύ-  
κλωσάν με, καὶ τῷ ὄνόματι Κυρίου  
ἡμινάμην αὐτούς.

Θεὸς Κύριος, καὶ ἐπέφανεν  
ἡμῖν...

**Σπίχ, γ'.** Παρὰ Κυρίου ἐγένετο  
αὕτη, καὶ ἐστι θαυμαστὴ ἐν ὀφθαλ-  
μοῖς ἡμῶν.

Θεὸς Κύριος, καὶ ἐπέφανεν  
ἡμῖν...

## ΑΠΟΛΥΤΙΚΙΑ

Απολυτίκιον του Άγιου. ‘Ηχος δ'

**Ω**ς στῦλος ἀκλόνητος, τῆς  
Ἐκκλησίας Χριστοῦ, καὶ λύχνος  
ἀείφωτος τῆς οἰκουμένης σοφέ,  
ἐδείχθης Χαράλαμπες, ἐλαμψας ἐν  
τῷ κόσμῳ, διὰ τοῦ μαρτυρίου, ἐλυ-  
σας τῶν εἰδώλων, τὴν σκοτόμαιναν  
μάκαρ· διὸ ἐν παρρησίᾳ Χριστῷ,  
πρέσβευε σωθῆναι ἡμας.

**Δ**όξα. Τὸ αὐτὸ

**Κ**αὶ νῦν... Θεοτοκίον

Τὸ ἀπ' αἰῶνος ἀπόκρυφον, καὶ  
Ἄγγέλοις ἄγνωστον μυστήριον,  
διάσού Θεοτόκε τοὶς ἐπὶ γῆς πε-  
φανέρωται, Θεὸς ἐν ἀσυγχύτῳ  
ἔνωσει σαρκούμενος, καὶ Σταυρὸν  
ἔκουσίως ὑπὲρ ἡμῶν καταδεξάμε-  
νος, δι' οὗ ἀναστήσας τὸν πρω-  
τόπλαστον, ἔσωσεν ἐκ θανάτου τὰς  
ψυχὰς ἡμῶν.

Συναπτὴ μικρά καὶ ἡ Ἐκφώνησις

‘Οτι σὸν τὸ κράτος...

## ΚΑΘΙΣΜΑΤΑ

Μετὰ τὴν α' Σπιχολογίαν.

Κάθισμα ‘Ηχος γ' – Θείας πίστεως

**Ἐ**ργοις ἐλαμψας τῆς εὔσεβείας,  
πλάνην ἔσβεσας κακοδοξίας, ώς  
τοῦ Χριστοῦ στρατιώτης Χαράλα-  
μπες, καὶ παρανόμων τὰς φάλαγ-  
γας ἥσχυνας, τροπαιοφόρος  
παμπάκαρ γενόμενος, Μάρτυς  
ἔνδοξε, Χριστὸν τὸν Θεὸν ἱκέτευε,  
δωρήσασθαι ἡμῖν τὸ μέγα ἔλεος.

**Δ**όξα Πατρί... **Κ**αὶ νῦν... Θεο-  
κίον

‘Ηχος γ'

Θείας πίστεως

Θαῦμα μέγιστον! πῶς ἐν  
ἀγκάλαις, σὺ ἐβάστασας Παρθε-  
νομῆτορ, τὸν ἐν δρακὶ αὐτοῦ τὰ  
πάντα συνέχοντα, καὶ ἐκ μαζῶν  
σου ἐξέθρεψας γάλακτι, τὸν τρο-  
φοδότην καὶ πλάστην τῆς φύσεως,  
Κόρη πάναγνε, αὐτὸν ἐκτενῶς  
ἱκέτευε, δωρήσασθαι ἡμῖν τὸ μέγα  
ἔλεος.

Μετὰ τὴν β' Σπιχολογίαν,

Κάθισμα

‘Ηχος δ'

**Ἐπεφάνης σήμερον**

**Ω**ς φωστήρο ἀνέτειλας ἐκ τῆς Ἐώας, καὶ πιστοὺς ἐφώτισας, ταῖς τῶν θαυμάτων σου βολαῖς, Ἱερομάρτυς Χαράλαμπες· ὅθεν τιμῶμεν τὰ θεῖα σου λείψανα.

**Δόξα Πατρί... Ὁμοιον**

Ἴερὸν τὸ Πνεῦμά σε Ἱερομάρτυς, Ἱερῶς ὀνέδειξε, τὸ Ἱερὸν θῦμα σοφέ, προσενεχθὲν ἵερώτατε, τῷ θείῳ λόγῳ, ὃ θείως δεδόξασαι.

**Καὶ νῦν... Θεοτοκίον**

**Μ**ωϋσῆς ἔώρακε πυρφόρον βάτον, σὲ τὸ πῦρ βαστάσασαν, τὸ τὰς ψυχὰς φωταγωγοῦν, καὶ μὴ φλεχθεῖσαν Πανάμωμε, δρόσου δὲ μᾶλλον, πλησθεῖσαν τῆς χάριτος

**Μετὰ τὸν Πολυέλεον**

**Κάθισμα Ἡχος γ'**

**Τὴν ὡραιότητα**

**Τ**ὴν καθαρότητα Μάρτυς τοῦ βίου σου, καὶ τὸ ὑπέρλαμπρον τοῦ μαρτυρίου σου, καταπλαγεῖσα ἡ Ἑλλάς, βοᾷ σοι εὐφραινομένη. Σήμερον τιμῶμέν σου, κεφαλὴν τὴν σεβάσμιον, θραῦσον τὰ φρυάγματα, τῶν ἐχθρῶν ἡμῶν Ἅγιε, καὶ λύτρωσαι ἡμᾶς ἐκ τῶν κινδύνων, καὶ νοσημάτων τοὺς ὑμνοῦντάς σε..

**Δόξα Πατρί...**

**Καὶ νῦν... Θεοτοκίον**

**Τ**ὴν ἀπειρόγαμον θεογενήτριαν, τὴν τὸν ἀχώρητον γαστρὶ χωρήσασαν, καὶ τὸν τροφέα τοῦ παντός, τῷ γάλακτι θρεψαμένην, μόνην ἐξισχύσασαν, τῆς κατάρας λυτρώσασθαι, γένος τὸ ἀνθρώπινον, τὴν πανάχραντον Δέσποιναν,

ὑμνήσωμεν συμφώνως βοῶντες· Χαῖρε ἡ Κεχαριτωμένη.

**Τὸ α' Ἀνπίφωνον  
τοῦ δ' ἥχου.  
Ἀνπίφωνον Α'!**

**Ἐ**κ νεότητός μου πολλὰ πολεμεῖ με πάθη· ἀλλ' αὐτὸς ὀντιλαβοῦ, καὶ σῶσον Σωτήρ μου. (**Δις**)

**Ο**ἱ μισοῦντες Σιών, αἰσχύνθητε ἀπὸ τοῦ Κυρίου· ὡς χόρτος γάρ, πυρὶ ἔσεσθε ἀπεξηραμένοι. (**Δις**)

**Ἀ**γίῳ Πνεύματι πᾶσα ψυχὴ ζωοῦται, καὶ καθάρσει ὑψοῦται, λαμπρύνεται, τῇ τριαδικῇ μονάδι ἰεροκυρφίως.

**Καὶ νῦν.**

**Ἀ**γίῳ Πνεύματι, ἀναβλύζει τὰ τῆς χάριτος ῥεῖθρα, ἀρδεύοντα, ἀπασαν τὴν κτίσιν πρὸς ζωγονίαν.

**Προκείμενον. Ψαλμὸς ριγ' 113**

**Δ**ίκαιος ὡς φοίνιξ ἀνθήσει, ὡσεὶ κέδρος ἡ ἐν τῷ Λιβάνῳ πληθυνθήσεται (**Δις**)

**Σπίχ.** **Π**εφυτευμένοι ἐν τῷ οἴκῳ Κυρίου, ἐν ταῖς αὐλαῖς τοῦ Θεοῦ ἡμῶν ἐξανθήσουσιν.

**Δ**ίκαιος ὡς φοίνιξ ἀνθήσει, ὡσεὶ κέδρος ἡ ἐν τῷ Λιβάνῳ πληθυνθήσεται.

**Ἡ Τάξις τοῦ Εὐαγγελίου τοῦ Ὁρθρου  
Ἡχος β'.**

**Π**ᾶσα πνοὴ αἰνεσάτω τὸν Κύριον.

**Π**ᾶσα πνοὴ αἰνεσάτω τὸν Κύριον.

**Ἄ**ινεσάτω πνοὴ πᾶσα τὸν Κύριον.

**Εὐαγγέλιον**

**Ἐκ τοῦ κατὰ**

**Δόξα σοι, Κύριε, δόξα σοι.**

**Καὶ εὐθὺς ὁ Ν' Ψαλμὸς χῦμα.**

**Ἐ**λέησόν με ὁ Θεὸς κατὰ τὸ μέγα ἔλεός σου καὶ κατὰ τὸ πλῆθος των οἰκτιρμῶν σου ἐξάλειψον τὸ ἀνόμημά μου.

**Ἐ**πὶ πλεῖον πλῦνόν με ἀπὸ τῆς ἀνομίας μου καὶ ἀπὸ τῆς ἀμαρτίας μου καθάρισόν με.

**Ο**τι τὴν ἀνομίαν μου ἐγὼ γινώσκω καὶ ἡ ἀμαρτία μου ἐνώπιόν μου ἐστὶ διὰ παντὸς.

**С**οὶ μόνῳ ἡμαρτον καὶ τὸ πονηρὸν ἐνώπιόν σου ἐποίησα ὅπως ἀν δικαιωθῆσ έν τοῖς λόγοις σου καὶ νικήσῃς ἐν τῷ κρίνεσθαι σε.

**Ί**δοὺ γὰρ ἐν ἀνομίαις συνελήφθην καὶ ἐν ἀμαρτίαις ἐκίσσησέ με ἡ μήτηρ μου.

**Ί**δοὺ γὰρ ἀλήθειαν ἡγάπησας τὰ ἄδηλα καὶ τὰ κρύφια τῆς σοφίας σου ἐδήλωσάς μοι.

**Ρ**αντεῖς με ὑσσώπῳ καὶ καθαρισθήσομαι πλυνεῖς με καὶ ὑπὲρ χιόνα λευκανθήσομαι.

**Ἀ**κουτεῖς μοι ἀγαλλίασιν καὶ εὐφροσύνην ἀγαλλιάσονται δοτέα τεταπεινωμένα.

**Ἀ**πόστρεψον τὸ πρόσωπόν σου ἀπὸ τῶν ἀμαρτιῶν μου καὶ πάσας τὰς ἀνομίας μου ἐξάλειψον.

**Κ**αρδίαν καθαρὰν κτίσον ἐν ἐμοὶ ὁ Θεὸς καὶ πνεῦμα εὐθὲς ἐγκαίνισον ἐν τοῖς ἐγκάτοις μου.

**Μ**ὴ ἀπορρίψῃς με ἀπὸ τοῦ προσώπου σου καὶ τὸ Πνεῦμα σου τὸ ἄγιον μὴ ἀντανέλῃς ἀπ' ἐμοῦ.

**Ἀ**πόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῷ στήριξόν με.

**Δ**ιδάξω ἀνόμους τὰς ὁδούς σου καὶ ἀσεβεῖς ἐπὶ σὲ ἐπιστρέψουσιν.

**Ρ**ῦσαί με ἐξ αἰμάτων ὁ Θεὸς, ὁ Θεὸς τῆς σωτηρίας μου, ἀγαλλιάσεται ἡ γλῶσσά μου τὴν δικαιοσύνην σου.

**Κ**ύριε, τὰ χείλη μου ἀνοίξεις, καὶ τὸ στόμα μου ἀναγγελεῖ τὴν αἵνεσίν σου.

**Ο**τι εἰ ἥθελησας θυσίαν ἔδωκα ἀν δλοκαυτώματα οὐκ εὔδοκήσεις.

**Θ**υσία τῷ Θεῷ, πνεῦμα συντετριμένον καρδίαν συντετριμένην καὶ τεταπεινωμένην ὁ Θεὸς οὐκ ἐξουδενώσει.

**Ἀ**γάθυνον, Κύριε, ἐν τῇ εὔδοκίᾳ σου τὴν Σιών, καὶ οἰκοδομηθήτω τὰ τείχη Ἱερουσαλήμ.

**Τ**ότε εὔδοκήσεις θυσίαν δικαιοσύνης ἀναφορὰν καὶ δλοκαυτώματα.

**Τ**ότε ἀνοίσουσιν ἐπὶ τὸ θυσιαστήριόν σου μόσχους, καὶ ἐλέησόν με ὁ Θεός.

**Δ**όξα Πατρὶ... **Ὕχος β'**

**Τ**αῖς τοῦ Ἀθλοφόρου πρεσβείαις Ἐλεῆμον, ἐξάλειψον τὰ πλήθη, τῶν ἐμῶν ἐγκλημάτων.

**Κ**αὶ νῦν...

**Τ**αῖς τῆς Θεοτόκου πρεσβείαις Ἐλεῆμον, ἐξάλειψον τὰ πλήθη, τῶν ἐμῶν ἐγκλημάτων.

**Σπίχ.** **Ἐ**λέησόν με, ὁ Θεός, κατὰ τὸ μέγα ἔλεός σου, καὶ κατὰ τὸ πλῆθος τῶν οἰκτιρμῶν σου ἐξάλειψον τὸ ἀνόμημά μου.

**Ιδιόμελον.**

**Ὕχος πλ. β'**

**Φ**άλαγγα θεοστεφῆ, φωτοφανοῦς Μάρτυρος, ὑπὲρ Χριστοῦ τυθεῖσαν προθύμως, τὸν ἀγιόλεκτον συνασπισμόν, τοῦ Ἱερομάρτυρος

Χαραλάμπους, φιλομάρτυρες δεῦτε τιμήσωμεν, καὶ τὴν πανίερον μνήμην αὐτοῦ πνευματικῶς τελέσαντες, πρὸς αὐτὸν βοήσωμεν· Τῆς λοιμικῆς ἀπειλῆς, τὸν εὔσεβόφρονα λαόν σου ἐλευθέρωσον, καὶ λύτρωσαι ἡμᾶς ἀπὸ πάσης περιστάσεως.

*Σῶσον ὁ Θεός τὸν λαὸν σου... Ἐλέει καὶ οἰκπρωτῖς...*

### ΚΑΝΟΝΕΣ

Ωδὴ α'. Κανὼν τῆς Θεοτόκου.

Ὕχος πλ. δ'. Ο Είρμος.

Ὑγρὰν διοδεύσας ὥσει ξηράν, καὶ τὴν αἰγυπτίαν μοχθηρίαν διαφυγών, ὁ Ἰσραηλίτης ἀνεβόα, Τῷ Λυτρωτῇ καὶ Θεῷ ἡμῶν ἄσωμεν. (Δις)

**Σπίχ.** Υπεραγία Θεοτόκε, σῶσον ἡμᾶς.

Πολλοῖς συνεχόμενος πειρασμοῖς, πρὸς σὲ καταφεύγω, σωτηρίαν ἐπιζητῶν, "Ω Μῆτερ τοῦ Λόγου καὶ Παρθένε, τῶν δυσχερῶν καὶ δεινῶν με διάσωσον.

**Σπίχ.** Υπεραγία Θεοτόκε, σῶσον ἡμᾶς.

Παθῶν με ταράπτουσι προσβολαί, πολλῆς ἀθυμίας, ἐμπιπλῶσαι μου τὴν ψυχήν, εἰρήνευσον, Κόρη, τῇ γαλήνῃ, τῇ τοῦ Υἱοῦ καὶ Θεοῦ σου, Πανάμωμε.

**Σπίχ.** Υπεραγία Θεοτόκε, σῶσον ἡμᾶς.

Σωτῆρα τεκοῦσάν σε καὶ Θεόν, δυσωπῶ, Παρθένε, λυτρωθῆναί με τῶν δεινῶν, σοὶ γὰρ νῦν προσφεύγων ἀνατείνω, καὶ τὴν ψυχὴν καὶ τὴν διάνοιαν.

**Σπίχ.** Υπεραγία Θεοτόκε, σῶσον ἡμᾶς.

Νοσοῦντα τὸ σῶμα καὶ τὴν ψυχήν, ἐπισκοπῆς θείας, καὶ προνοίας τῆς παρὰ σοῦ, ἀξίωσον, μόνη Θεομῆτορ, ὃς ἀγαθὴ ἀγαθοῦ τε λογεύτρια.

Κανὼν α' τοῦ Αγίου

Ωδὴ α' Ὅχος πλ. β'. Ως ἐν ἡπείρῳ

**Σπίχ.** Ἄγιε τοῦ Θεοῦ, πρέσβευε ὑπὲρ ἡμῶν.

Χοροβατῶν εὐφροσύνως τὰ νοητά, οὐρανῶν σκηνώματα, καὶ λαμπόμενος φωτί, ἀνεσπέρῳ ὁὗσαι με παθῶν, ταῖς πρεσβείαις σου Σοφέ, ὅπως ὑμνήσω σε.

**Σπίχ.** Ἄγιε τοῦ Θεοῦ, πρέσβευε ὑπὲρ ἡμῶν.

Ἡ φωτοφόρος σου μνήμη ἡλιακάς, ἀπαστράπτει χάριτας, καὶ φωτίζει τοὺς πιστῶς, ἐν αὐτῷ τιμῶντάς σε χαρᾶς, λαμπροτάτης ἀληθῶς, Μάρτυς ἐπώνυμε.

**Σπίχ.** Ἄγιε τοῦ Θεοῦ, πρέσβευε ὑπὲρ ἡμῶν.

Ταῖς τῶν αἰμάτων ὁσαὶ τὴν ἀλμυράν, ἀπιστίας θάλασσαν, κατακλύσας ποταμός, εὔσεβείας γέγονας Χριστοῦ, καταρδεύων ἀληθῶς, τὴν Ἐκκλησίαν ἀεί.

**Σπίχ.** Υπεραγία Θεοτόκε, σῶσον ἡμᾶς.

Θεοτοκίον

Ἄμαρτιῶν καταιγίδες καὶ λογισμῶν, ἐναντία κύματα, καὶ παθῶν ἐπαγωγαί, ἐπ' ἐμὲ διήλθοσαν, τῇ σῇ, Θεοτόκε κραταιᾶ πρεσβείᾳ, σῶσόν με.

Κανὼν δεύτερος  
Ωδὴ α'

Ὕπαγος δ'

Ἄνοιξω τὸ στομα μου,

**Σπίχ.** Ἀγιε τοῦ Θεοῦ, πρέσβευε  
ὑπὲρ ἡμῶν.

Τὴν κάραν τὴν πάνσεπτον, καὶ  
τὰ παλαιόσματα Κύριε, ὑμνεῖν  
ἐφιέμενος, τοῦ σοῦ θεράποντος,  
θείαν ἔλλαμψιν, ἐξ ὕψους ἔξαι-  
τοῦμαι, δι' ἣς ἀναμέλψασθαι,  
ταῦτα δυνήσομαι.

**Σπίχ.** Ἀγιε τοῦ Θεοῦ, πρέσβευε  
ὑπὲρ ἡμῶν.

Κεβῆρον τὸν ἄθεον, τὸν ὡρυόμε-  
νον λέοντα, καθεῖλες Χαράλαμπες,  
σὺν Κρίσπῳ ἄφρονι, τὴν δυσ-  
σέβειαν, τὴν τούτων ἀπελέγξας,  
ἀνθ' ὧν ἐστεφάνωσαι, χειρὶ τοῦ  
Κτίστου σου.

Δόξα...

Βασίλειον κόσμον σε, ἡ Ἐκκλη-  
σία ἐκτήσατο, δαιμόνων διώκτην  
τε, θεῖε Χαράλαμπες, νοσημάτων  
τε, παντοίων ἐλατῆρα· διὸ  
ἔορτάζει σου, τὴν μνήμην Ἄγιε.

Καὶ νῦν... Θεοτοκίον

Μαρίαν τὴν ἄχραντον, καὶ Θε-  
οτόκον ὑμνήσωμεν, τὸ ὄρος τὸ  
ἄγιον, στάμνον τὴν πάγχρυσον, τὴν  
βαστάσασαν, τὸ φύσει θεῖον  
μάννα, τὸ τρέφον ἐκάστοτε, πι-  
στούς τῇ χάριτι.

Ωδὴ γ'.

Κανὼν τῆς Θεοτόκου.

Ωδὴ γ'. Ὅχος πλ. δ'

Ο Είρμος.

Οὐρανίας ἀψιδος, ὄροφουργὲ  
Κύριε, καὶ τῆς Ἐκκλησίας δο-  
μῆτορ, σὺ με στερέωσον, ἐν τῇ  
ἀγάπῃ τῇ σῇ, τῶν ἐφετῶν ἡ

ἀκρότης, τῶν πιστῶν τὸ στήριγμα,  
μόνε φιλάνθρωπε. (**Δις**)

**Σπίχ.** Υπεραγία Θεοτόκε, σῶσον  
ἡμᾶς.

Προστασίαν καὶ σκέπην, ζωῆς  
ἔμῆς τίθημι, Σέ, Θεογεννῆτορ, Παρ-  
θένε, σὺ με κυβέρνησον, πρὸς τὸν  
λιμένα σου, τῶν ἀγαθῶν ἡ αἰτία,  
τῶν πιστῶν τὸ στήριγμα, μόνη  
πανύμνητε.

**Σπίχ.** Υπεραγία Θεοτόκε, σῶσον  
ἡμᾶς.

Ικετεύω, Παρθένε, τὸν ψυχικὸν  
τάραχον, καὶ τῆς ἀθυμίας τὴν  
ζάλην, διασκεδάσαι μου, σὺ γάρ,  
Θεόνυμφε, τὸν ἀρχηγὸν τῆς  
γαλήνης, τὸν Χριστὸν ἐκύησας,  
μόνη πανάχραντε.

**Σπίχ.** Υπεραγία Θεοτόκε, σῶσον  
ἡμᾶς.

Εὔεργέτην τεκοῦσα, τὸν τῶν  
καλῶν αἴτιον, τῆς εὔεργεσίας τὸν  
πλοῦτον, πᾶσιν ἀνάβλυσον, πάντα  
γὰρ δύνασαι, ως δυνατὸν ἐν Ἰσχύi,  
τὸν Χριστὸν κυήσασα, Θεομακάρι-  
στε.

**Σπίχ.** Υπεραγία Θεοτόκε, σῶσον  
ἡμᾶς.

Χαλεπαῖς ἀρέωστίαις, καὶ νοσε-  
ροῖς πάθεσιν, ἐξεταζομένω, Παρ-  
θένε, σὺ μοι βοήθησον, τῶν  
Ιαμάτων γάρ, ἀνελλιπῆ σε  
γινώσκω, θησαυρόν, Πανάμωμε,  
τὸν ἀδαπάνητον.

Ωδὴ γ' τοῦ Ἅγιου.

Ὅχος πλ. β'.

Οὐκ ἔσπιν Ἅγιος ὡς σύ...

**Σπίχ.** Ἀγιε τοῦ Θεοῦ, πρέσβευε  
ὑπὲρ ἡμῶν.

**Ο**ύκ εστιν ὅλως ἔξειπεῖν, τῶν θαυμάτων τὰ πλήθη, ἀπερ ἔδρασας ἔτι, ἐν τῷ βίῳ περιών, καὶ πρὸς Θεὸν μετελθών, Ἀθλοφόρε, Μάρτυς ἀξιάγαστε.

**Σπίχ.** Ἄγιε τοῦ Θεοῦ, πρέσβευε ὑπὲρ ἡμῶν.

**Δ**υνάμει θείᾳ κρατυνθείς, τὸ ἀνίσχυρον θράσος, τῶν ἀνόμων καθεῖλες, στρατιώτης ὡς στερρός, Χαράλαμπες ἀθλητά, ὡς ὁπλίτης θείας παρατάξεως.

**Σπίχ.** Ἄγιε τοῦ Θεοῦ, πρέσβευε ὑπὲρ ἡμῶν.

**Λ**ίματων ῥεύσαντες κρουνοί, σοῦ τοῦ σώματος πᾶσαν, ἀσεβείας τὴν φλόγα, καὶ δεινὴν πυρκαϊάν, κατέσβεσαν, τῆς τρυφῆς, τὸν χειμάρρουν, σοὶ δὲ προεξένησαν.

**Σπίχ.** Υπεραγία Θεοτόκε, σῶσον ἡμᾶς.

#### Θεοτοκίου

**Ἄ**γίων Ἅγιον Θεόν, τέτοκας Παναγία, ἀγιότητος οἶκος, δεδειγμένη καθαρός, καὶ Πύλη μόνος Χριστός, ἦν διηλθε, σώζων τὸ ἀνθρώπινον.

#### Κανὼν δεύτερος

Ὕχος δ'. Τοὺς σοὺς ὑμνολόγους.

**Σπίχ.** Ἄγιε τοῦ Θεοῦ, πρέσβευε ὑπὲρ ἡμῶν.

**Τ**οὺς σοὺς ὑμνολόγους Θεοτόκε, πιστῶς συνελθόντας ἐν ναῷ τὴν Κάραν προσκυνῆσαι σου, τὴν θείαν καὶ σεβάσμιον, φρούρει καὶ πολεμήτορος.

**Σπίχ.** Ἄγιε τοῦ Θεοῦ, πρέσβευε ὑπὲρ ἡμῶν.

**Ν**εκρὸν νεανίαν ἀναστήσας, δαιμόνων ὀφθείς τε ἐλατήρ, πλήθη βροτῶν ἐξέστησας, καὶ τῷ Χριστῷ

προσήγαγες, μαρτυρικῷ ἐν αἷματι, χειρῶν ἀρπάσας τοῦ δράκοντος.

**Δ**όξα...

**Δ**εῦτε ἡ πληθὺς τῶν Χριστωνύμων, Κυρίου τὸν Μάρτυρα πιστῶς, αἰνέσωμεν καὶ στέψωμεν, αὐτοῦ τὴν Κάραν ἀσμασι, πνευματικοῖς τὴν πάνσεπτον, πταισμάτων λύσιν ὡς εὔρωμεν.

**Κ**αὶ νῦν... Θεοτοκίου

**Υ**ἱὸν τοῦ Θεοῦ τὸν Θεὸν Λόγον, τὸν κόσμῳ ἀχώρητον παντί, ἐν τῇ γαστρὶ χωρήσασα, ἀγκάλαις σου ἐβάστασας, Παρθενομῆτορ ἄχραντε, Χριστιανῶν καταφύγιον.

Κάθισμα

Ὕχος γ'

Θείας πίστεως

**С**τῦλος ἀσειστος τῆς Ἐκκλησίας, λύχνος ἀσβεστος τῆς οἰκουμένης, Ἀθλοφόρε ἀνεδείχθης Χαράλαμπες, καὶ ἀναλάμψας ἡλίου φαιδρότερον, τὴν τῶν εἰδώλων ἐλαύνεις σκοτόμαιναν, Μάρτυς ἔνδοξε, Χριστὸν τὸν Θεὸν ἴκέτευε, δωρήσασθαι ἡμῖν τὸ μέγα ἔλεος.

**Δ**όξα Πατρί...

Ὕχος α'

Τὸν τάφον σου Σωτὴρ

**Τ**ὰ στίφη τῶν πιστῶν, εὔσεβῶς συνελθόντα, τὸν Μάρτυρα Χριστοῦ, Χαραλάμπη τὸν μέγαν, ἀξίως εὐφημήσωμεν, εὔσεβείας τὸν πρόμαχον, ἀδαμάντινον, καὶ δυσσεβῶν καθαιρέτην, τὸν κηρύξαντα, Θεὸν τοῦ σύμπαντος κόσμου, Χριστὸν τὸν θεάνθρωπον.

**Κ**αὶ νῦν...

Θεοτοκίου

<sup>“Ηχος α’</sup>

Τὸν τάφον σου Σωτὴρ

**Μ**αρία τὸ σεπτόν, τοῦ Δεσπότου δοχεῖον, ἀνάστησον ἡμᾶς, πεπτωκότας εἰς χάος, δεινῆς ἀπογνώσεως, καὶ πταισμάτων καὶ θλίψεων· σὺ γὰρ πέφυκας, ὁ μαρτωλῶν σωτηρία, καὶ βοήθεια, καὶ κραταιὰ προστασία, καὶ σώζεις τοὺς δούλους σου.

Συναπτὴ μικρά καὶ ἡ Ἐκφώνησις

Σὺ γάρ εἶδός Βασιλεύε...

Κοντάκιον <sup>“Ηχος δ’</sup>

Ἐπεφάνης σήμερον

**Θ**ησαυρὸν πολύτιμον ἡ Ἐκκλησία, τὴν σὴν κάραν κέκτηται, Ἱερομάρτυρος Ἀθλητά, τροπαιοφόρες Χαράλαμπες· διὸ καὶ χαίρει τὸν Κτίστην δοξάζουσα.

·Ο Οἶκος

**Τ**ὸν στερρὸν δόπλιτην, καὶ Χριστοῦ στρατιώτην καὶ μέγαν ἐν Μάρτυσι, Χαραλάμπη τὸν πανένδοξον, συνελθόντες εὐφημήσωμεν· ὑπὲρ Χριστοῦ γὰρ καὶ τῆς ἀληθείας λαμπρῶς ἥγωνίσατο, καὶ τὴν ὁρθόδοξον πίστιν τρανῶς ἀνεκήρυξε, τὴν πλάνην τῶν εἰδώλων κατήργησε, βασιλέα παρανομώτατον ἤλεγξε, καὶ τὴν κάραν ἐτμήθη, χαίρων καὶ ἀγαλλόμενος· διὸ καὶ τὸν στέφανον εἴληφε παρὰ τῆς δεξιᾶς τοῦ Υψίστου, καὶ συμπολίτης Ἀγγέλων ἐγένετο. Ὅθεν ἡ Ἐκκλησία τῶν Ὁρθοδόξων, τούτου τὴν πάντιμον κάραν κατασπαζομένη, καὶ εὐφημίαις καταστέφουσα, καὶ πολλῶν δεινῶν καὶ νόσων ἀπαλλαττομένη, χαίρει τὸν Κτίστην δοξάζουσα.

Συναξάριον

**Τ**ῇ Ι' τοῦ αὐτοῦ μηνός, Μνήμη τοῦ Ἅγιου Ἱερομάρτυρος Χαραλάμπους.

Σπίχοι

Κατηξιώθης, Χαράλαμπες, ἐκ ξίφους,

Καὶ λαμπρότητος καὶ χαρᾶς τῶν Μαρτύρων.

**Τ**ῇ δεκάτῃ Χαράλαμπες, ἐδὼν ἐτμήθης ἀπὸ λαιμόν.

**Τ**ῇ αὐτῇ ἡμέρᾳ, οἱ Ἅγιοι Μάρτυρες, Βάπτος καὶ Πορφύριος, οἱ τιμωροῦντες τὸν Ἅγιον Χαραλάμπη, ξίφει τελειοῦνται.

Σπίχοι

Πορφύριος καὶ Βάπτος ἐκ κοινοῦ ξίφους,

Ἀθλήσεως βάπτουσι κοινὴν πορφύραν.

**Τ**ῇ αὐτῇ ἡμέρᾳ, αἱ πιστεύσασαι Ἅγιαι τρεῖς γυναῖκες ξίφει τελειοῦνται.

Σπίχοι

Τὰς τρεῖς γυναῖκας ἀρρενωποὺς μηνύει,

Ἄροην ἀριθμός, ὁ τρία, πρὸς τὸ ξίφος.

**Τ**ῇ αὐτῇ ἡμέρᾳ, Μνήμη τῶν Ἅγιων Μαρτύρων καὶ Παρθένων, Ἐνναθᾶ, Οὐαλεντίνης, καὶ Παύλου.

Σπίχοι

Εἰς ἀρραβῶνα παρθένοις κόραις δύο,

Ο νυμφίος δίδωσι θάρσος πρὸς φλόγα.

Ἐκεῖνος οὗτος Παῦλος ὁ Χριστοῦ φίλος,

Χριστοῦ πόθῳ τράχηλον ἐκτετμημένος.

**Τ**ῇ αὐτῇ ἡμέρᾳ, Μνήμη τοῦ ἐν Ἀγίοις Πατρὸς ἡμῶν Ἀναστασίου, Ἀρχιεπισκόπου Κωνσταντινουπόλεως.

### Σπίχαι

Ἀναστάσιος, τὸν δρόμον τείνων πρόσω,

Γῆς ἐξαναστὰς πρὸς τὸν Ὑψιστον τρέχει.

Τῇ αὐτῇ ἡμέρᾳ, Μνήμη τοῦ ὁσίου Πατρὸς ἡμῶν Ζήνωνος.

### Σπίχαι

Ζήνων τὰ τερπνὰ τῆς Ἐδὲμ ζητῶν μόνα,

Εἰς τέρψιν εῖχε τὴν λύσιν τοῦ σαρκίου.

Ταῖς τῶν ἀγίων σου πρεσβείαις, ὁ Θεός, ἐλέησον ἡμᾶς. Ἄμήν.

### ΚΑΤΑΒΑΣΙΑΙ

Ἄνοιξα τὸ στόμα μου...

Ωδὴ α'. Ὑχος δ'.

**Ἀ**νοίξω τὸ στόμα μου καὶ πληρωθήσεται Πνεύματος, καὶ λόγον ἔρευξομαι, τῇ Βασιλίδι Μητρὶ, καὶ ὀφθήσομαι, φαιδρῶς πανηγυρίζων, καὶ ὅσῳ γηθόμενος, ταύτης τὰ θαύματα.

### ώδῃ γ'

**Τ**οὺς σοὺς ὑμνολόγους Θεοτόκε, ὡς ζῶσα καὶ ἀφθορος πηγή, θίασον συγκροτήσαντας πνευματικὸν στερέωσον, καὶ ἐν τῇ θείᾳ δόξῃ σου στεφάνων δόξης ἀξιώσον.

### ώδῃ δ'

**Τ**ὴν ἀνεξιχνίαστον θείαν βουλήν, τῆς ἐκ τῆς Παρθένου σαρκώσεως, σοῦ τοῦ Ὑψίστου, ὁ Προφήτης, Ἀββακούμ, κατανοῶν

ἐκραύγαζε. Δόξα τῇ δυνάμει σου Κύριε.

### ώδῃ ε'

**Ἐ**ξέστη τὰ σύμπαντα, ἐπὶ τῇ θείᾳ δόξῃ σου, σὺ γὰρ ἀπειρόγαμε Παρθένε, ἔσχες ἐν μήτρᾳ τὸν ἐπὶ πάντων Θεόν, καὶ τέτοκας ἄχρονον Γίόν, πᾶσι τοῖς ὑμνοῦσί σε, σωτηρίαν βραβεύοντα.

### ώδῃ ζ'

**Τ**ὴν θείαν ταύτην καὶ πάντιμον, τελοῦντες ἑορτὴν οἱ θεόφρονες, τῆς Θεομήτορος, δεῦτε τὰς χεῖρας κροτήσωμεν, τὸν ἐξ αὐτῆς τεχθέντα Θεὸν δοξάζοντες.

### ώδῃ ζ'

**Ο**ύκ ἐλάτρευσαν, τῇ κτίσει οἱ θεόφρονες, παρὰ τὸν κτίσαντα, ἀλλὰ πυρὸς ἀπειλήν, ἀνδρείως πατήσαντες, χαίροντες ἔψαλτον, Υπερύμνητε, ὁ τῶν Πατέρων Κύριος, καὶ Θεὸς εὐλογητὸς εἴ.

### ώδῃ η'

**Σπίχ.** **Α**ἰνοῦμεν, εὐλογοῦμεν, καὶ προσκυνοῦμεν τὸν Κύριον.

**Π**αῖδας εὐαγεῖς ἐν τῇ καμίνῳ, ὁ τόκος τῆς Θεοτόκου διεσώσατο, τότε μὲν τυπούμενος, νῦν δὲ ἐνεργούμενος, τὴν οἰκουμένην ἄπασαν, ἀγείρει ϕάλλουσαν. Τὸν Κύριον ὑμνεῖτε τὰ ἔργα, καὶ ὑπερυψοῦτε, εἰς πάντας τοὺς αἰῶνας.

Τὴν Θεοτόκον καὶ μητέρα τοῦ φωτὸς...

### TIMIΩΤΕΡΑ (Ὑχος δ')

**Σπίχ.** **Μ**εγαλύνει ἡ ψυχή μου τὸν Κύριον, καὶ ἡγαλλίασε τὸ πνεῦμά μου ἐπὶ τῷ Θεῷ τῷ σωτῆρί μου.

**Τ**ὴν Τιμιωτέραν τῶν Χερουβείμ, καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Σπίχ.** Ὁτι ἐπέβλεψεν ἐπὶ τὴν ταπείνωσιν τῆς δούλης αὐτοῦ· ἵδοὺ γὰρ ἀπὸ τοῦ νῦν μακαριοῦσί με πᾶσαι αἱ γενεαί.

**Τ**ὴν Τιμιωτέραν...

**Σπίχ.** Ὁτι ἐποίησέ μοι μεγαλεῖα ὁ Δυνατός, καὶ ἅγιον τὸ ὄνομα αὐτοῦ, καὶ τὸ ἔλεος αὐτοῦ εἰς γενεὰν καὶ γενεὰν τοῖς φοβουμένοις αὐτόν.

**Τ**ὴν Τιμιωτέραν...

**Σπίχ.** Ἐποίησε κράτος ἐν βραχίονι αὐτοῦ, διεσκόρπισεν ὑπερηφάνους διανοίᾳ καρδίας αὐτῶν.

**Τ**ὴν Τιμιωτέραν...

**Σπίχ.** Καθεῖλε δυνάστας ἀπὸ θρόνων καὶ ὕψωσε ταπεινούς, πεινῶντας ἐνέπλησεν ἀγαθῶν καὶ πλουτοῦντας ἔξαπέστειλεν κενούς.

**Τ**ὴν Τιμιωτέραν...

**Σπίχ.** Ἄντελάβετο Ἰσραὴλ παιδὸς αὐτοῦ, μνησθῆναι ἐλέους, καθὼς ἐλάλησε πρὸς τοὺς πατέρας ἡμῶν, τῷ Ἀβραὰμ καὶ τῷ σπέρματι αὐτοῦ ἔως αἰῶνος.

**Τ**ὴν Τιμιωτέραν...

**Καταβασία. Ὡδὴ θ'**

**Ἄ**πας γηγενής, σκιρτάτῳ τῷ πνεύματι, λαμπαδουχούμενος, πανηγυριζέτω δέ, ἀϋλων Νόων, φύσις γεραίρουσα, τὰ ἴερὰ θαυμάσια, τῆς Θεομήτορος, καὶ βοάτω. Χαίροις παμμακάριστε, Θεοτόκε ἀγνή, ἀειπάρθενε.

**Συναπτὴ μικρά καὶ ἡ Ἔκφωνησις**

**“Ο**τι σὲ αἰνοῦσι πᾶσαι αἱ δυνάμεις...

**ΕΞΑΠΟΣΤΕΙΛΑΡΙΑ**

**“Ηχος β'**

**Γυναικες ἀκουστίσθητε**

**Ἐ**νθέως πυρσευόμενος, τῷ πόθῳ τοῦ Παντάνακτος, τὸν ὑπερήφανον ὄφιν, ἀνδρείως μάκαρ καθεῖλες, καὶ τύραννον ἀπάνθρωπον, Σεβῆρον τὸν παράφρονα, ἥλεγξας ὁ Χαράλαμπες, καὶ τὸν μισθὸν ἐκομίσω, παρὰ τοῦ πάντων Δεσπότου.

**Θεοτοκίον . Ὄμοιον**

**Μ**αρία καταφύγιον, Χριστιανῶν τὸ καύχημα, φύλαττε σκέπε σοὺς δούλους, ἐκ πάσης βλάβης ἀτρώτους, κινδύνων ἐξελοῦ ἡμᾶς, τοὺς πόθῳ εὔφημοῦντάς σε, καὶ πάσης περιστάσεως, ταῖς σαῖς πρεσβείαις χρωμένη, πρὸς τὸν Γίδον καὶ Θεόν σου.

**ΑΙΝΟΙ . Ὅχος α'.**

**Τῶν οὐρανίων ταγμάτων**

**Π**ᾶσα πνοὴ αἰνεσάτω τὸν Κύριον. Αἰνεῖτε τὸν Κύριον ἐκ τῶν οὐρανῶν· αἰνεῖτε αὐτὸν ἐν τοῖς ὑψίστοις. Σοὶ πρέπει ὅμνος τῷ Θεῷ.

**Ἄ**ινεῖτε αὐτόν, πάντες οἱ Ἀγγελοὶ αὐτοῦ· αἰνεῖτε αὐτόν, πᾶσαι αἱ δυνάμεις αὐτοῦ. Σοὶ πρέπει ὅμνος τῷ Θεῷ.

**Σπίχ.** **Ἄ**ινεῖτε αὐτὸν ἐπὶ ταῖς δυναστείαις αὐτοῦ, αἰνεῖτε αὐτὸν κατὰ τὸ πλῆθος τῆς μεγαλωσύνης αὐτοῦ.

**Ο**ι τῆς Ἑλλάδος νῦν παῖδες δεῦτε συνδράμετε, καὶ τὴν τιμίαν κάραν, κατασπάσασθε πάντες, τοῦ θείου Χαραλάμπους, τὴν τὸν Χριστὸν ἐν σταδίῳ κηρύξασαν, καὶ ἀπελέγξασαν πλάνην τῶν δυσσεβῶν, καὶ τὸν Κτίστην μεγαλύνασαν.

**Σπίχ.** Λινεῖτε αὐτὸν ἐν ἥχῳ, σάλπιγγος, αἰνεῖτε αὐτὸν ἐν ψαλτηρίῳ καὶ κιθάρᾳ.

**Ο**ι τῆς Ἑλλάδος νῦν παῖδες δεῦτε συνδράμετε, καὶ τὴν τιμίαν κάραν, κατασπάσασθε πάντες, τοῦ θείου Χαραλάμπους, τὴν τὸν Χριστὸν ἐν σταδίῳ κηρύξασαν, καὶ ἀπελέγξασαν πλάνην τῶν δυσσεβῶν, καὶ τὸν Κτίστην μεγαλύνασαν.

**Σπίχ.** Λινεῖτε αὐτὸν ἐν τυμπάνῳ καὶ χορῷ, αἰνεῖτε αὐτὸν ἐν χορδαῖς καὶ ὁργάνῳ.

**Τ**οῖς οὐρανίοις Ἀγγέλοις νῦν συνηρίθμησαι, καὶ παρεστὼς Τριάδι, τῇ ἀγίᾳ Τρισμάκαρ, αὐτὴν καθικετεύεις ὑπὲρ ἡμῶν, τῶν ἐν πίστει τιμώντων σου, τὴν πανσεβάσμιον κάραν, καὶ τῶν δεινῶν, αἵτουμένων ἀπολύτρωσιν.

**Σπίχ.** Λινεῖτε αὐτὸν ἐν κυμβάλοις εὐήχοις, αἰνεῖτε αὐτὸν ἐν κυμβάλοις ἀλαλαγμοῦ. Πᾶσα πνοὴ αἰνεσάτω τὸν Κύριον.

**Λ**αμπροφανῆς καὶ πανένδοξος ἀνατέταλκεν, ἐν τῇ Ἑλλάδι πάσῃ, ἡ πανέορτος μνήμη, τοῦ θείου Χαραλάμπους· διὸ περ λαμπρῶς, ἔορτάζει κατέχουσα, τὴν πανσεβάσμιον κάραν, τὴν τὸν Χριστόν, ὡς Θεάνθρωπον κηρύξασαν.

**Δ**όξα Πατρὶ... Ὁχος πλ. α'

**“**Ωσπερ ἀλάβαστρον πλῆρες, ἡ τιμία σου κάρα θεσπέσιε, προχέει οἶόν τι μύρον πολύτιμον, τὰ ίάματα, τούς τε πιστοὺς εὔωδιάζει θαυμασίως, καὶ τοὺς μετὰ πίστεως αὐτῇ προσιόντας, τῶν δεινῶν πάντων ὁύεται, τὴν δυσώδη τε πλάνην, καὶ νόσους παντοίας· καὶ τὴν πανώλην λοιμικὴν καταπαύουσα, εύρωστίαν δωρεῖται πᾶσι, καὶ εἰρήνην καὶ μέγα ἔλεος.

**Κ**αὶ νῦν... Θεοτοκίου.

Ὕχος πλ. α'

**Μ**ακαρίζομέν σε, Θεοτόκε παρθένε, καὶ δοξάζομέν σε οἱ πιστοὶ κατὰ χρέος, τὴν πόλιν τὴν ἄσειστον, τὸ τεῖχος τὸ ἀρρηκτον, τὴν ἀρραγῆ προστασίαν, καὶ καταψυγὴν τῶν ψυχῶν ἡμῶν.

Δοξολογία Μεγάλη.

Ὕχος πλ. α'

**Δ**όξα σοι τῷ δεῖξαντι τὸ φῶς. Δόξα ἐν ὑψίστοις Θεῷ, καὶ ἐπὶ γῆς εἰρήνη, ἐν ἀνθρώποις εὐδοκίᾳ.

**Υ**μοῦμέν σε, εὐλογοῦμέν σε, προσκυνοῦμέν σε, δοξολογοῦμέν σε, εὐχαριστοῦμέν σοι, διὰ τὴν μεγάλην σου δόξαν.

**Κ**ύριε βασιλεῦ, ἐπουράνιε Θεέ, Πάτερ παντοκράτορ, Κύριε Γιὲ μονογενές, Ἰησοῦ Χριστέ, καὶ Ἄγιον Πνεῦμα.

**Κ**ύριε ὁ Θεός, ὁ ἀμνὸς τοῦ Θεοῦ, ὁ Γιὸς τοῦ Πατρός, ὁ αἴρων τὴν ἀμαρτίαν τοῦ κόσμου, ἐλέησον ἡμᾶς, ὁ αἴρων τὰς ἀμαρτίας τοῦ κόσμου.

**Π**ρόσδεξαι τὴν δέησιν ἡμῶν, ὁ καθήμενος ἐν δεξιᾷ τοῦ Πατρός, καὶ ἐλέησον ἡμᾶς.

**Ο**τι σὺ εῖ μόνος Ἀγιος, σὺ εῖ μόνος Κύριος, Ἰησοῦς Χριστός, εἰς δόξαν Θεοῦ Πατρός. Ἄμήν.

**Κ**αθ' ἑκάστην ἡμέραν εὐλογήσω σε, καὶ αἰνέσω τὸ ὄνομά σου εἰς τὸν αἰῶνα, καὶ εἰς τὸν αἰῶνα τοῦ αἰῶνος.

**Κ**αταξίωσον, Κύριε, ἐν τῇ ἡμέρᾳ ταύτῃ, ἀναμαρτήτους φυλαχθῆναι ἡμᾶς.

**Ε**ὐλογητὸς εῖ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἄμήν.

**Γ**ένοιτο, Κύριε, τὸ ἔλεός σου ἐφ' ἡμᾶς, καθάπερ ἥλπίσαμεν ἐπὶ σέ.

**Ε**ὐλογητὸς εῖ, Κύριε, δίδαξόν με τὰ δικαιώματά σου.

**Ε**ὐλογητὸς εῖ, Κύριε, δίδαξόν με τὰ δικαιώματά σου.

**Κ**ύριε, καταφυγὴ ἐγενήθης ἡμῖν, ἐν γενεᾷ καὶ γενεᾷ. Ἔγὼ εἴπακτος Κύριε, ἐλέησόν με, ἵασαι τὴν ψυχήν μου, ὅτι ἥμαρτόν σοι.

**Κ**ύριε, πρὸς σὲ κατέφυγον, δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.

**Ο**τι παρὰ σοὶ πηγὴ ζωῆς, ἐν τῷ φωτί σου ὀφόμεθα φῶς.

**Π**αράτεινον τὸ ἔλεός σου τοῖς γινώσκουσί σε.

**Ἄ**γιος ὁ Θεός, Ἀγιος Ἰσχυρός, Ἀγιος Ἀθάνατος, ἐλέησον ἡμᾶς.

**Ἄ**γιος ὁ Θεός, Ἀγιος Ἰσχυρός, Ἀγιος Ἀθάνατος, ἐλέησον ἡμᾶς.

**Ἄ**γιος ὁ Θεός, Ἀγιος Ἰσχυρός, Ἀγιος Ἀθάνατος, ἐλέησον ἡμᾶς.

**Δ**όξα Πατρὶ καὶ Γεννητῷ καὶ ἀγίῳ Πνεύματι.

**Κ**αὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἄμήν.

**Ἄ**γιος Ἀθάνατος, ἐλέησον ἡμᾶς.

**Ἄ**γιος ὁ Θεός,

**Ἄ**γιος Ἰσχυρός,

**Ἄ**γιος Ἀθάνατος, ἐλέησον ἡμᾶς.

**Ἀπολυτίκιον τοῦ Αγίου. Ἡχος δ'**

**Ώ**ς στῦλος ἀκλόνητος, τῆς Ἐκκλησίας Χριστοῦ, καὶ λύχνος ἀείφωτος τῆς οἰκουμένης σοφέ, ἐδείχθης Χαράλαμπες, ἐλαμψας ἐν τῷ κόσμῳ, διὰ τοῦ μαρτυρίου, ἔλυσας τῶν εἰδώλων, τὴν σκοτόμαιναν μάκαρ· διὸ ἐν παροησίᾳ Χριστῷ, πρέσβευε σωθῆναι ἡμας.

**ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ**

**ΑΝΤΙΦΩΝΑ**

**Ἀνπίφωνον Α'**

**Ἡχος β!**

**Στίχ.** Εὐλόγει ἡ ψυχή μου, τὸν Κύριον, καὶ πάντα τὰ ἐντός μου τὸ ὄνομα τὸ ἄγιον αὐτοῦ.

**Τ**αῖς πρεσβείαις τῆς Θεοτόκου, Σῶτερ σῶσον ἡμᾶς.

**Στίχ.** Εὐλόγει, ἡ ψυχή μου, τὸν Κύριον, καὶ μὴ ἐπιλανθάνου πάσας τὰς ἀνταποδόσεις αὐτοῦ.

**Τ**αῖς πρεσβείαις τῆς Θεοτόκου...

**Στίχ.** Κύριος ἐν τῷ οὐρανῷ ἡτοίμασε τὸν θρόνον αὐτοῦ, καὶ ἡ βασιλεία αὐτοῦ πάντων δεσπόζει.

**Τ**αῖς πρεσβείαις τῆς Θεοτόκου...

**Σπίχ.** Εύλογεῖτε τὸν Κύριον, πάντα τὰ ἔργα αὐτοῦ, ἐν παντὶ τόπῳ τῆς δεσποτείας αὐτοῦ.

**Τ**αῖς πρεσβείαις τῆς Θεοτόκου...

**Δ**όξα Πατρί...Καὶ νῦν.

**Τ**αῖς πρεσβείαις τῆς Θεοτόκου...

*Άνπιφωνον Β'. Ὡχος β'!*

**Σπίχ.** Λίνει, ἡ ψυχή μου τὸν Κύριον, αἰνέσω Κύριον ἐν τῇ ζωῇ μου φαλῶ τῷ Θεῷ μου ἔως ὑπάρχω.

**С**ῶσον ἡμᾶς, Γιὲ Θεοῦ, δὲν ἄγιοις θαυμαστός, φάλλοντάς σοι Ἀλληλούϊα.

**Σπίχ.** Μακάριος, οὖδε οὐδεὶς Ιακώβος βοηθὸς αὐτοῦ, ἡ ἐλπὶς αὐτοῦ ἐπὶ Κύριον τὸν Θεὸν αὐτοῦ.

**С**ῶσον ἡμᾶς, Γιὲ Θεοῦ, δὲν ἄγιοις θαυμαστός, φάλλοντάς σοι Ἀλληλούϊα.

**Σπίχ.** Τὸν ποιήσαντα τὸν οὐρανὸν καὶ τὴν γῆν, τὴν θάλασσαν καὶ πάντα τὰ ἐν αὐτοῖς·

**С**ῶσον ἡμᾶς, Γιὲ Θεοῦ, δὲν ἄγιοις θαυμαστός, φάλλοντάς σοι Ἀλληλούϊα.

**Σπίχ..** Βασιλεύσει Κύριος εἰς τὸν αἰῶνα, ὁ Θεός σου, Σιών, εἰς γενεὰν καὶ γενεάν.

**С**ῶσον, ἡμᾶς, Γιὲ Θεοῦ, δὲν ἄγιοις θαυμαστός, φάλλοντάς σοι Ἀλληλούϊα.

**Δ**όξα Πατρὶ... Καὶ νῦν...

**Ο** μονογενῆς Γίδος καὶ Λόγος τοῦ Θεοῦ, ἀθάνατος ὑπάρχων, καὶ καταδεξάμενος, διὰ τὴν ἡμετέραν

σωτηρίαν, σαρκωθῆναι ἐκ τῆς ἀγίας Θεοτόκου καὶ ἀειπαρθένου Μαρίας, ἀτρέπτως ἐνανθρωπήσας, σταυρωθείς τε, Χριστὲ ὁ Θεός, θανάτῳ θάνατον πατήσας, Εἰς ὧν τῆς ἀγίας Τριάδος, συνδοξαζόμενος τῷ Πατρὶ καὶ τῷ ἀγίῳ Πνεύματι, σῶσον ἡμᾶς.

*Άνπιφωνον Γ'*

*Ὡχος α'.*

**Σπίχ. α!** Δίκαιος ὡς φοῖνιξ ἀνθήσει καὶ ὥσει κέδρος ἡ ἐν τῷ Λιβάνῳ πληθυνθήσεται.

*Άπολυτίκιον τοῦ Αγίου. Ὡχος δ'*

**Ώ**ς στῦλος ἀκλόνητος, τῆς Ἐκκλησίας Χριστοῦ, καὶ λύχνος ἀείφωτος τῆς οἰκουμένης σοφέ, ἐδείχθης Χαράλαμπες, ἔλαμψας ἐν τῷ κόσμῳ, διὰ τοῦ μαρτυρίου, ἔλυσας τῶν εἰδώλων, τὴν σκοτόμαιναν μάκαρ· διὸ ἐν παροησίᾳ Χριστῷ, πρέσβευε σωθῆναι ἡμᾶς.

**Σπίχ. β!** Τοῖς ἀγίοις τοῖς ἐν τῇ γῇ αὐτοῦ, ἐθαυμάστωσεν ὁ Κύριος πάντα τὰ θελήματα αὐτοῦ ἐν αὐτοῖς.

*Άπολυτίκιον τοῦ Αγίου.*

*Ὡχος δ'*

**Ώ**ς στῦλος ἀκλόνητος, τῆς Ἐκκλησίας Χριστοῦ, καὶ λύχνος ἀείφωτος τῆς οἰκουμένης σοφέ, ἐδείχθης Χαράλαμπες, ἔλαμψας ἐν τῷ κόσμῳ, διὰ τοῦ μαρτυρίου, ἔλυσας τῶν εἰδώλων, τὴν σκοτόμαιναν μάκαρ· διὸ ἐν παροησίᾳ Χριστῷ, πρέσβευε σωθῆναι ἡμᾶς.

*Μικρὰ Εἰσοδος.*

**Εισοδημάτων**

**Δ**εῦτε προσκυνήσωμεν καὶ προσπέσωμεν Χριστῷ, σῶσον ἡμᾶς Γίε Θεοῦ δὲ ἀναστάς ἐκ νεκρῶν, ( δ  
β' χορὸς) φάλλοντάς σοι, Ἀλληλούϊα.

**Ἀπολυτίκιον τοῦ Αγίου . Ὁχος δ'**

**Ω**ς στῦλος ἀκλόνητος, τῆς Ἐκκλησίας Χριστοῦ, καὶ λύχνος ἀείφωτος τῆς οἰκουμένης σοφές, ἐδείχθης Χαράλαμπες, ἔλαμψας ἐν τῷ κόσμῳ, διὰ τοῦ μαρτυρίου, ἔλυσας τῶν εἰδώλων, τὴν σκοτόμαιναν μάκαρ· διὸ ἐν παροησίᾳ Χριστῷ, πρέσβευε σωθῆναι ἡμᾶς.

**Ἀπολυτίκιον τοῦ Ναοῦ**

**Κοντάκιον**

**Ὕχος β'.**

**Π**ροστασία τῶν Χριστιανῶν ἀκαταίσχυντε, μεσιτεία πρὸς τὸν Ποιητὴν ἀμετάθετε, μὴ παρίδῃς ἀμαρτωλῶν δεήσεων φωνάς, ἀλλὰ πρόφθασον, ὡς ἀγαθή, εἰς τὴν βιόθειαν ἡμῶν, τῶν πιστῶς κραυγαζόντων σοι. Τάχυνον εἰς πρεσβείαν, καὶ σπεῦσον εἰς ἴκεσίαν, ἡ προστατεύουσα ἀεί, Θεοτόκε, τῶν τιμώντων σε.

**Τρισάγιον Ἀποστόλου**

**Ἄ**γιος ὁ Θεός, ἄγιος ἰσχυρός, ἄγιος ἀθάνατος, ἐλέησον ἡμᾶς. γ'

**Δ**όξα Πατρὶ καὶ Γίῳ καὶ Ἄγιῳ Πνεύματι.

**Κ**αὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμὴν.

**Ἄ**γιος ἀθάνατος, ἐλέησον ἡμᾶς.

**Δ**ύναμις.

**Ἄ**γιος ὁ Θεός, ἄγιος ἰσχυρός, ἄγιος ἀθάνατος, ἐλέησον ἡμᾶς.

**ΑΠΟΣΤΟΛΙΚΟΝ ΑΝΑΓΝΩΣΜΑ**

**ΤΟΥ ΑΓΙΟΥ**

**Προκείμενον. Ὅχος βαρύς.**

**Τ**ίμιος ἐναντίον Κυρίου ὁ θάνατος τῶν ὁσίων αὐτοῦ.

**Σπίχ.** **Τ**ί ἀνταποδώσωμεν τῷ Κυρίῳ περὶ πάντων, ὃν ἀνταπέδωκε ἡμῖν;

**Π**ρὸς Τιμόθεον Β' Ἐπιστολῆς Παύλου τὸ ἀνάγνωσμα.

**Τ**έκνον Τιμόθεε, ἐνδυναμοῦ ἐν τῇ χάριτι τῇ ἐν Χριστῷ Ἰησοῦ, καὶ ἂν ἥκουσας παρ' ἐμοῦ διὰ πολλῶν μαρτύρων, ταῦτα παράθου πιστοῖς ἀνθρώποις, οἵτινες ἱκανοὶ ἔσονται καὶ ἔτερους διδάξαι. Συγκακοπάθησον ὡς καλὸς στρατιώτης Χριστοῦ Ἰησοῦ. Οὐδεὶς στρατευόμενος ἐμπλέκεται ταῖς τοῦ βίου πραγματείαις, ἵνα τῷ στρατολογήσαντι ἀρέσῃ· ἐὰν δὲ καὶ ἀθλῆτις, οὐ στεφανοῦται ἐὰν μὴ νομίμως ἀθλήσῃ. Τὸν κοπιῶντα γεωργὸν δεῖ πρῶτον τῶν καρπῶν μεταλαμβάνειν. Νόει δὲ λέγω· δώσει γάρ σοι δὲ κύριος σύνεσιν ἐν πᾶσιν. Μνημόνευε Ἰησοῦν Χριστὸν ἐγηγερμένον ἐκ νεκρῶν, ἐκ σπέρματος Δαυίδ, κατὰ τὸ εὐαγγέλιόν μου· ἐν ᾧ κακοπαθῶ μέχρι δεσμῶν ὡς κακοῦργος, ἀλλὰ δὲ λόγιος τοῦ θεοῦ οὐ δέδεται. Διὰ τοῦτο πάντα ὑπομένω διὰ τοὺς ἐκλεκτούς, ἵνα καὶ αὐτοὶ σωτηρίας τύχωσιν τῆς ἐν Χριστῷ Ἰησοῦ μετὰ δόξης αἰωνίου.

**Ἄ**λληλούϊα. (γ') **Ὕχος α'.**

**Ο**ἱ ιερεῖς σου ἐνδύσονται δικαιούνην, καὶ οἱ ὅσιοι σου ἀγαλλιάσονται.

**Σπίχ.** "Οτι ἐξελέξατο Κύριος τὴν  
Σιών.

Καὶ καθεξῆς ἡ Θεία Λειτουργία τοῦ Ἱε-  
ροῦ Χρυσοστόμου

**Εἰς τὸ Ἔξαρέπως**

**Ἄ**ξιόν ἐστιν ὡς ἀληθῶς, μα-  
καρίζειν σὲ τὴν Θεοτόκον, τὴν ἀει-  
μακάριστον καὶ παναμώμητον καὶ  
μητέρα τοῦ Θεοῦ ἡμῶν. Τὴν τιμιω-  
τέραν τῶν Χερουβεὶμ καὶ ἐνδο-  
ξοτέραν ἀσυγκρίτως τῶν Σερα-  
φείμ, τὴν ἀδιαφθόρως Θεὸν Λόγον  
τεκοῦσαν, τὴν ὄντως Θεοτόκον, σὲ  
μεγαλύνομεν.

**Κοινωνικὸν**

**Ε**ἰς μνημόσυνον αἰώνιον ἐσται  
δίκαιοις. Ἀλληλούϊα.

**ἥχος β'**

**Ε**ἴδομεν τὸ φῶς τὸ ἀληθινόν,  
ἐλάβομεν Πνεῦμα ἐπουράνιον,  
εῦρομεν πίστιν ἀληθῆ, ἀδιαίρετον  
Τριάδα προσκυνοῦντες, αὕτη γάρ  
ἡμᾶς ἔσωσεν.

**Ἄ**μὴν ἀμὴν ἀμὴν, εἰς ἄφεσιν  
ἀμαρτιῶν καὶ εἰς ζωὴν τὴν αἰώνιον.

**Π**ληρωθήτω τὸ στόμα ἡμῶν  
αἰνέσεώς Κύριε, δπως ὑμνήσωμεν  
τὴν δόξαν σου, δτι ἡξίωσας ἡμᾶς  
τῶν ὁγίων σου μετασχεῖν μυστη-  
ρίων· τήρησον ἡμᾶς ἐν τῷ σῷ  
ἀγιασμῷ, ὅλην τὴν ἡμέραν μελετᾶν  
τὴν δικαιοσύνην σου. Ἀλληλούϊα,  
ἀλληλούϊα, ἀλληλούϊα.

**ἥχος β'**

**Ε**ἴη τὸ ὄνομα Κυρίου εὐλογη-  
μένον ἀπό τοῦ νῦν καὶ ἔως τοῦ  
αἰῶνος. (*τρίς*)

**Ἀπόλυσις**

‘Η Μεταφορὰ Κειμένων  
Καλλιτεχνικὴ ἐπιμέλεια  
ἔγινε ἀπὸ τὸν Βασίλειο Κιαμηλίδη  
‘Ιεροψάλτη  
στὸν Ι.Ν. Αγίου Γεωργίου  
Κουλούρας Βέροιας.